

دینی مدارس کی خدمات اور مسائل کنونشن

ضبط و ترتیب: قاضی محمود حسن اشرف

مہتمم جامعہ دارالعلوم الاسلامیہ

آزاد کشمیر کے دارالحکومت مظفر آباد میں قائم جامعہ دارالعلوم الاسلامیہ، چھتر دو میل میں وفاق المدارس العربیہ پاکستان کی مجلس عاملہ کا ایک اہم اور خصوصی اجلاس مورخہ ۲۱ شوال ۱۴۲۶ھ بمعطابن نومبر ۲۰۰۵ء کو زیر صدارت استاذ الحمد شیخ صدر الوفاق حضرت مولانا سلیم اللہ خان صاحب دامت برکاتہم منعقد ہوا تھا، جس میں زرلہ سے متاثرہ لوگوں کے ساتھ اظہار ہمدردی کے ساتھ ساتھ مدارس و مساجد کی بحالی، نیز متاثرہ علاقوں کے مسلمانوں کے عقائد و اعمال کی اصلاح کی بابت غور و خوض کیا گیا۔ اس موقع پر وفاق المدارس کی طرف سے ”ریلیف فنڈ“ کے قیام کا بھی اعلان کیا گیا، جس میں پاکستان بھر کے مدارس نے اپنے مددود وسائل کے باوجود بھرپور حصہ لیا۔ وفاق المدارس العربیہ پاکستان کی مجلس عاملہ کے اجلاس منعقدہ مرکزی دفتر ملتان مورخہ ۷ ذوالقعدہ ۱۴۲۷ھ مطابق ۲۹ نومبر ۲۰۰۷ء میں تقسیم کا درج ذیل فارمولائغور و خوض کے بعد مجلس عاملہ نے منظور کیا۔ جس میں شدید متاثرہ علاقوں کے مدارس کے لیے مجموعی رقم کا چالیس فیصد، بہتر کارکردگی کے حامل مدارس کے لیے چالیس فیصد، ذاتی ملکیت عمارت کے حامل مدارس کے لیے کل رقم کا پندرہ فیصد اور گزشتہ تین سال سے وفاق المدارس العربیہ کے امتحانات میں شریک ہونے والے مدارس کے لیے کل رقم کا پانچ فیصد مختص کیا گیا تھا۔ مجلس عاملہ کے اس طے شدہ فارمولے کے مطابق ۷ مارچ ۱۴۲۸ھ ہزارہ ڈوڑھن کے متاثرہ مدارس اور علماء کا اجلاس معہد القرآن الکریم مانسہرہ میں تجویز کیا گیا تھا، جبکہ آزاد کشمیر کے متاثرہ دینی مدارس کی معاونت کے لیے ۸ مارچ ۱۴۲۸ھ المبارک دن ۱۰ بجے تا ظہر تجویز کیا گیا تھا۔

مظفر آباد کے لیے میزبانی کی سعادت جامعہ دارالعلوم الاسلامیہ چھتر دو میل مظفر آباد کی انتظامیہ، اسلامہ کرام اور طلباء کو حاصل ہوئی، چانچہ مقامی علماء کرام اور سوادا عظیم اہل سنت والجماعت کی قیادت نے باہمی مشاورت سے پاکستان سے تشریف لانے والے علماء کرام اور اکابر میں وفاق کے لیے قیام و طعام کا انتظام جامعہ ابو ہریرہؓ محلہ صادق آباد میں کیا، جب کہ اس عظیم الشان کنونشن کی شایانی شان انعقاد کے لیے آزاد کشمیر اسلامی کی انتہائی خوبصورت اور پر شکوہ عمارت کا انتخاب کیا۔ جبکہ آزاد کشمیر کے صدر اور وزیر اعظم اور اپنیکر اسلامی کو بھی خصوصی طور پر دعوت دی گئی تھی۔ تاہم پہلے سے طے شدہ مصروفیات کی بنابریہ حضرات خود تشریف نہ لاسکے، البتہ اپنے پیغام میں انہوں نے کنونشن کے انعقاد کا خیر مقدم کیا۔ جب کہ آزاد کشمیر کی طرف سے خیرگانی کے اظہار کے لیے وزیر قانون و پارلیمنٹی امور جناب عبداللہ عباسی نے شرکت کی۔

کنوش کا آغاز استاذ القراء مولانا قاری عبدالمالک صاحب کی تلاوت قرآن کریم سے ہوا، کنوش کے مہمان خصوصی وفاق المدارس العربیہ پاکستان کے ناظم اعلیٰ اور مدارس دینیہ کے وکیل و ترجیحان حضرت مولانا قاری محمد حنفی جانندھری مدظلہ العالی تھے، جب کہ وفاق المدارس پاکستان کی مجلس عاملہ معزز اراکین، حضرت مولانا مفتی کفایت اللہ، حضرت مولانا سعید یوسف، حضرت مولانا قاضی محمد الحسن اشرف کے علاوہ کراچی سے خصوصی طور پر صدر الوفاق حضرت مولانا سلیمان اللہ خان دامت برکاتہم کے فرزند اور جامعہ فاروقیہ کراچی کے ناظم اعلیٰ حضرت مولانا ذاکر محمد عادل خان، وفاق المدارس کے نائب صدر حضرت مولانا عبد الرزاق اسکندر مدظلہ العالی کی نمائندگی کے لیے جامعۃ العلماء الاسلامیہ علامہ بنوری ناؤں کے ناظم مولانا احمد اللہ صاحب تشریف فرماتے۔

وفاق المدارس العربیہ پاکستان کی مجلس عاملہ کے رکن اور آزاد کشمیر کے مسئول مولانا قاضی محمود الحسن اشرف صاحب نے خطبہ استقبالیہ پیش کرتے ہوئے وفاق المدارس کی تائیں سے اب تک کی خدمات کا تعارف کروایا اور کہا کہ وفاق المدارس العربیہ پاکستان نہ صرف علماء کرام، مدارس دینیہ، بلکہ پاکستان اور آزاد کشمیر کے سولہ کروڑ عوام کا بھی حسن ہے کہ اس نے شہر اور دیہات میں دینی تعلیم کے کیساں موقع فراہم کیے ہیں اور آج الحمد للہ وفاق المدارس کے ساتھ وہ ہزار سے زائد دینی مدارس کا الحق ہے اور ان اداروں میں پڑھنے والے طلباء و طالبات کی تعداد سو لاکھ کے لگ بھگ ہے۔ اکابرین وفاق حضرت مولانا خیر محمد جاندھری، حضرت مولانا سعید محمد یوسف بنوری، حضرت مفتی عظیم پاکستان مفتی محمد شفیع، حضرت مولانا عبدالحق اکوڑہ خٹک، حضرت مولانا مفتی محمود، حضرت مولانا محمد اور لیں میرٹی نے اپنے خوبی جگر سے جو پودا لگایا تھا اب وہ عالم گیر سطح پر سرمایہ دین بن چکا ہے۔ آج اس کی شاخیں گوارد سے گلگت اور کراچی سے خبر تک پھیل چکی ہیں اور یکساں نصاب، نظام تعلیم میں، وفاق المدارس العربیہ پاکستان کا بالخصوص علماء کرام پر ایسا احسان ہے کہ اس کا بدلتہ نہیں چکایا جاسکتا اور شفاف نظام امتحان اور یکساں نصاب تعلیم کی یہ خدمت اس نفاست کے ساتھ حکومتی یونیورسٹیاں ادا نہیں کر سکتیں، جس خوبصورتی کے ساتھ وفاق المدارس ادا کر رہا ہے۔ اکابرین کی اس امانت کی حفاظت کی ذمہ داری اس وقت اگر ایک طرف استاذ الحدیث حضرت مولانا سلیمان اللہ خان صاحب دامت برکاتہم، جو اکابرین ہی کے سلسلے کی ایک کڑی بھی ہیں، تو دوسری جانب اس کی ترجیحانی اور وکالت کے لیے ان اکابرین کے تربیت یافتہ اور پابیان وفاق حضرت مولانا خیر محمد جاندھری کے نبی، علمی و روحانی وارث حضرت مولانا قاری محمد حنفی جانندھری مدظلہ العالی کر رہے ہیں، جو ہر حجاز پر چل، تدبیر، جرأت و فرasta سے حق ادا کر رہے ہیں، جب کہ ان کے ساتھ ایک محرك مجلس عاملہ مصروف عمل ہے۔ اس لیے وفاق المدارس کو اللہ تعالیٰ کی نعمت سمجھتے ہوئے اس کی قدر کی جانی چاہیے، انہوں نے وفاق المدارس العربیہ پاکستان کے صدر محترم، ناظم اعلیٰ اور مقرر اراکین مجلس عاملہ کا شکریہ ادا کیا کہ شدید ترین مصروفیات کے باوجود ان حضرات کی مظفر آباد آمنہ صرف مظفر آباد، بلکہ پورے آزاد کشمیر کے لیے ایک بڑے اعزاز کی بات ہے۔

خطبہ استقبالیہ کے بعد سرحد سے مجلس عاملہ کے رکن حضرت مولانا کفایت اللہ صاحب نے اپنے خطاب میں علامہ

کرام کو اتحاد و اتفاق اور اکابرین وفاق پر بھر پورا عتماد نیز ملکی نظام کو تبدیل کرنے کے لیے اہم کردار ادا کرنے کی تلقین کی۔ جبکہ اس موقع پر جامعہ دارالعلوم تعلیم القرآن پلندری کے مہتمم اور وفاق کی مجلسی عاملہ کے رکن مولانا سید یوسف صاحب نے اپنے خوبصورت خطاب میں آزاد کشمیر کے تمام مدارس کو نمائندگی کرتے ہوئے وفاق المدارس العربیہ کی قیادت پر بھر پورا عتماد کا اظہار کرتے ہوئے ”وقاق“ کے اغراض و مقاصد اور تنصیب الحسن کے لیے ہر قربانی کے عزم کا اظہار کیا۔

کوئی نیلم کے ضلع نیلم کے علمائی نمائندگی کے لیے مولانا مفتی خطیب الرحمن صاحب، مولانا مظہر شاہ صاحب نقشبندی، ضلع مظفر آباد سے مولانا قاری عبد الملک، مفتی محمود الرحمن مسعودی، ضلع باغ سے مولانا امین الحق فاروقی صاحب، مولانا عبدالحی صاحب، ضلع راولکوٹ کی نمائندگی کے لیے مولانا محمد سعید خان صاحب کو وقت دیا گیا۔ جنہوں نے پہلے ہی سے طے شدہ قراردادوں کو مظہور کروانے کے علاوہ اپنے مختصر خطاب میں وفاق پر بھر پورا عتماد کا اظہار کرتے ہوئے خدمات و فاقہ کو خراج تحسین پیش کیا۔

اس کے بعد جامعۃ العلوم الاسلامیہ علامہ بنوری ٹاؤن کے ناظم عمومی اور وفاق المدارس کے نائب صدر حضرت مولانا ڈاکٹر عبدالرزاق اسکندر صاحب کی نمائندگی نے خطاب کیا، جس میں انہوں نے وفاق المدارس کی عظیم خدمات کے ساتھ ساتھ پاکستان کی سب سے بڑی دینی درس گاہ جامعۃ العلوم الاسلامیہ علامہ بنوری ٹاؤن کی خدمات، مشکلات، قربانیوں اور اتنا کا تذکرہ کرتے ہوئے بتایا کہ بحمد اللہ اس وقت جامعہ کے صرف کراچی میں دس ہزار سے زائد طلبہ و طالبات زیر تعلیم سے آ راستہ ہو رہے ہیں۔ انہوں نے ڈاکٹر عبدالرزاق اسکندر صاحب کی طرف سے کشمیر کے علماء کرام کے نام ہدیہ سلام اور دعا بھی پیش کی۔

ان کے بعد صدر الوفاق شیخ الحجیث حضرت مولانا سیم اللہ خان صاحب کے فرزند مولانا ڈاکٹر محمد عادل خان کو دعوت خطاب دی، جنہوں نے علماء کرام کی بہہ جہت ذمہ دار یوں، مقاصد نبوت کے لیے کوششوں اور وفاق المدارس کے طریقہ کارکی وضاحت کرتے ہوئے فرمایا کہ وفاق اکابر کی امانت ہے، اس کے ساتھ سب کو چلتا چاہیے۔ انہوں نے کہا کہ وفاق تمام مدارس کے مسائل اور مفادات کا محافظ ہے، آپ اپنے مسائل و مشکلات سے اکابرین و فاقہ کو ضرور آگاہ کیا کریں۔

اس کے بعد ناظم اعلیٰ و فاقہ حضرت مولانا قاری محمد حنیف جالندھری صاحب مظلہ العالی نے اپنے تفصیلی خطاب میں مدارس دینیہ کے مسائل، مساجد کے تحفظ، دینی مدارس کے نصاب، دینی مدارس پر دہشت گردی کے الزامات کی حقیقت نیز مغرب کی طرف سے کیے جانے والے پروپیگنڈے کو ٹھوس اور موثر دلائل کے ساتھ رد کرتے ہوئے وفاق کی خدمات کو تفصیل کے ساتھ بیان کیا۔ انہوں نے اپنے خطاب میں مدارس و مساجد کے تحفظ کے لیے اب تک کی عظیم خدمات کو بھی بیان کیا۔ یہ خطاب بلاشبہ موجودہ علماء اور عوام دین کے نزدیک اہم ایجاد خطاب ہے، (جو اس شمارے میں شامل اشاعت ہے)